



No Modern European Democracy Without Gender Equality

European Women's Lobby Kampanja 50/50: Demokrazija Ewropea Moderna ma tistax teżisti mingħajr ugwaljanza bejn is-sessi

Fl-2009, l-Ewropej se jaħtru Parlament Ewropew ġdid u se tiġi nnominata Kummissjoni Ewropea ġdida mmexxija minn President, filwaqt li se jinhatar ukoll President ġdid għall-Parlament Ewropew. Tajjeb li għalhekk insaqsu kemm mill-membri tal-Parlament Ewropew se jkunu nisa, u jekk il-mexxejja ewlenin tal-Unjoni Ewropea hux se jkunu kollha rgjel?.

L-elezzjonijiet tas-sena d-diehra huma sfida sabiex l-Unjoni Ewropea tkun tista ssir aktar demokratika. **Demokrazija moderna teħtieġ l-ugwaljanza bejn is-sessi: rappreżentazzjoni ndaqs tan-nisa u l-irġiel fit-teħid tad-deċiżjonijiet li jaffettwaw lhom haġġithom.**

In-nisa jirrapreżentaw iktar min-nofs il-popolazzjoni ta' l-UE. Bħalissa r-rappreżentazzjoni tan-nisa fit-teħid tad-deċiżjonijiet fil-livelli kollha tal-Istituzzjonijiet Ewropej hija inqas minn dik ta' l-irġiel. Dan huwa ostaklu għal-leġittimità demokratika ta' l-Unjoni Ewropea u din l-inugwaljanza ddgħajef l-isforzi li jipromwovu demokrazija aktar inklussiva u partecipatorja.

Wasal il-ħin għal azzjoni konkreta!

Demokrazija soda u ġusta fl-Ewropa trid tinkludi r-rappreżentazzjoni ta' l-Ewropej kollha, kemm nisa u kif ukoll irġiel.

L-ugwaljanza bejn is-sessi hija meħtieġa biex is-sistemi politiċi jiġġeddu, sabiex dawn jippermettu lin-nisa u l-irġiel, fid-diversità tagħhom, ikollhom drittijiet, responsabbiltajiet u setgħat indaqs. L-introduzzjoni ta' l-ugwaljanza bejn is-sessi għandha titqies parti mill-inizjattivi Ewropej li għandhom l-għan li jheggu ċ-ċittadini jippartecipaw fil-proċessi tat-teħid tad-deċiżjonijiet, li jzidu l-leġittimità ta' l-Unjoni Ewropea, u li jagħmlu progress lejn politika li tirrifletti l-ħtiġijiet u l-aspirazzjonijiet ta' l-Ewropej kollha.

Aħna qed insejhu lil kulmin hu involut fit-teħid tad-deċiżjonijiet u lill-individwi u l-organizzazzjonijiet kollha, li huma interessati fil-promozzjoni tad-demokrazija u l-ġustizzja, biex jappoġġaw din l-inizjattiva fil-livelli kollha lil hinn mill-fruntieri bejn il-pajjiżi u l-partiti politiċi.

Qed insejhu għal miżuri immedjati u oħrajn fit-tul sabiex tkun garantita l-ugwaljanza bejn is-sessi kemm fil-livell Ewropew u kif ukoll dik nazzjonali bil-għan li ntejbu l-proċessi u l-kwalita tal-politika.

Għalhekk, qed nappellaw:

- **Lill-partiti politiċi Ewropej u nazzjonali kollha** biex jieħdu passi minnufih biex jiżguraw li l-ugwaljanza bejn is-sessi fil-proċeduri ta' nominazzjoni tagħhom issir realtà qabel l-elezzjoni tal-Parlament Ewropew f'Ġunju 2009.
- **Lin-nisa u l-irġiel ta' l-Ewropa** biex jaħtfu din l-opportunità li jsemmgħu leħinhom u jivvutaw fl-2009 bil-ħsieb li javvanzaw id-demokrazija, l-ugwaljanza bejn is-sessi u l-gustizzja.
- **Lill-Istati Membri ta' l-UE** biex iwettqu l-impenji tagħhom favur id-demokrazija u l-ugwaljanza bejn is-sessi billi jiżguraw li jkun hemm rappreżentazzjoni ndaqqs fl-ogħla karigi fil-livell ta' l-UE li għandhom jinħatru fl-2009.
- **Lill-organizzazzjonijiet tas-soċjetà ċivili u lit-trade unions fl-Ewropa** biex jappoġġaw b'mod attiv din is-sejħa fin-netwerks tagħhom billi jinkludu referenza għall-ugwaljanza bejn is-sessi fil-manifesti għall-elezzjonijiet u fil-kuntatti tagħhom ma' dawk involuti fit-teħid tad-deċizzjonijiet.

Join the EWL 5♀/5♂ Campaign: www.5050democracy.eu